



Влада на Република Северна Македонија

Врз основа на член 86 став (1) од Законот за игрите на среќа и за забавните игри („Службен весник на Република Македонија“ бр.24/11, 51/11, 148/11, 74/12, 171/12, 27/14, 139/14, 61/15, 154/15, 23/16, 178/16 и „Службен весник на Република Северна Македонија“ бр.251/22 и 168/24), Владата на Република Северна Македонија, на седницата, одржана на 7 април 2026 година, издаде

ЛИЦЕНЦА

за приредување на игри на среќа во автомат клуб

1. На Друштвото за трговија и услуги „КИНГ ЕУРОПЕ“ ДОО увоз-извоз Гевгелија МУ СЕ ИЗДАВА лиценца за приредување на игри на среќа во автомат клуб, во деловната просторија која се наоѓа во Подружница Автомат клуб 1 Дојран на ул. „Маршал Тито“ бр.1 Стар Дојран, за период од шест години.

2. Друштвото за трговија и услуги „КИНГ ЕУРОПЕ“ ДОО увоз-извоз Гевгелија во автомат клубот ќе постави 100 автомати за игри на среќа на кои може да учествува еден учесник.

3. Друштвото за трговија и услуги „КИНГ ЕУРОПЕ“ ДОО увоз-извоз Гевгелија Е ДОЛЖНО да започне со приредување на игрите на среќа во рок од 15 дена од денот на приемот на лиценцата.

4. Доколку Друштвото за трговија и услуги „КИНГ ЕУРОПЕ“ ДОО увоз-извоз Гевгелија не започне со приредување на игрите во рокот од точката 3, Владата на Република Северна Македонија ќе ја одземе лиценцата.

5. Друштвото за трговија и услуги „КИНГ ЕУРОПЕ“ ДОО увоз-извоз Гевгелија Е ДОЛЖНО да го плати надоместокот за добивање на лиценца за приредување на игри на среќа во автомат клуб во износ од 78.750 евра во денарска противвредност по средниот курс на Народната банка на Република Северна Македонија на денот на уплатата и тоа 50% од надоместокот во износ од 39.375 евра во рок од 15 дена од денот на приемот на лиценцата, а остатокот од 50% на еднакви годишни рати додека трае лиценцата, односно:

- износ од 6.562,5 евра во денарска противвредност по средниот курс на Народната банка на Република Северна Македонија на денот на уплатата, во рок од една година од денот на приемот на лиценцата;

- износ од 6.562,5 евра во денарска противвредност по средниот курс на Народната банка на Република Северна Македонија на денот на уплатата, во рок од две години од денот на приемот на лиценцата;

- износ од 6.562,5 евра во денарска противвредност по средниот курс на Народната банка на Република Северна Македонија на денот на уплатата, во рок од три години од денот на приемот на лиценцата;

- износ од 6.562,5 евра во денарска противвредност по средниот курс на Народната банка на Република Северна Македонија на денот на уплатата, во рок од четири години од денот на приемот на лиценцата;

- износ од 6.562,5 евра во денарска противвредност по средниот курс на Народната банка на Република Северна Македонија на денот на уплатата, во рок од пет години од денот на приемот на лиценцата и

Институција Влада на Република Северна Македонија
Датум/Време 07.04.2026 18:38

Верификација

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.
<https://materijali.e-vlada.mk/Home/GetDocumentReviewContentById?documentId=719fba70-6bc1-46f8-b3be-9e2be53640d5&materialId=ef186edb-07f5-43c6-9b50-2e8ce4a7b32e>



- износ од 6.562,5 евра во денарска противвредност по средниот курс на Народната банка на Република Северна Македонија на денот на уплатата, во рок од шест години од денот на приемот на лиценцата.

6. Доколку Друштвото за трговија и услуги „КИНГ ЕУРОПЕ“ ДОО увоз-извоз Гевгелија не плати 50% од надоместокот, односно не го плати износот од 39.375 евра во денарска противвредност по средниот курс на Народната банка на Република Северна Македонија на денот на уплатата во рок од 15 дена од денот на приемот на лиценцата, ќе се смета дека лиценцата не била воопшто издадена.

7. Доколку Друштвото за трговија и услуги „КИНГ ЕУРОПЕ“ ДОО увоз-извоз Гевгелија не ги плаќа годишните рати во износ од 6.562,5 евра во денарска противвредност по средниот курс на Народната банка на Република Северна Македонија на денот на уплатата во роковите од точката 5, Владата на Република Северна Македонија ќе ја одземе лиценцата.

8. Друштвото за трговија и услуги „КИНГ ЕУРОПЕ“ ДОО увоз-извоз Гевгелија Е ДОЛЖНО да депонира депозит или да обезбеди банкарска гаранција, во банка со седиште во Република Северна Македонија, во износ од 100.000 евра во денарска противвредност по средниот курс на Народната банка на Република Северна Македонија на денот на уплатата на депозитот, односно на денот на издавањето на банкарската гаранција, во рок од 15 дена од денот на приемот на лиценцата.

9. Доколку Друштвото за трговија и услуги „КИНГ ЕУРОПЕ“ ДОО увоз-извоз Гевгелија не депонира депозит или не обезбеди банкарска гаранција во рок од 15 дена од денот на приемот на лиценцата, Владата на Република Северна Македонија ќе ја одземе лиценцата.

10. Друштвото за трговија и услуги „КИНГ ЕУРОПЕ“ ДОО увоз-извоз Гевгелија Е ДОЛЖНО, на месечна основа, да плаќа посебна давачка во висина од 20% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот.

11. Друштвото за трговија и услуги „КИНГ ЕУРОПЕ“ ДОО увоз-извоз Гевгелија Е ДОЛЖНО, на месечна основа, за финансирање на спортот да плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот и за финансирање на здравствената заштита да плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот.

12. Друштвото за трговија и услуги „КИНГ ЕУРОПЕ“ ДОО увоз-извоз Гевгелија Е ДОЛЖНО да ја одржува висината на основната главнина во износ кој не може да биде помал од 2.500.000,00 евра во денарска противвредност по средниот курс на Народната банка на Република Северна Македонија на денот на уплатата, за целото времетраење на лиценцата.

13. Доколку Друштвото за трговија и услуги „КИНГ ЕУРОПЕ“ ДОО увоз-извоз Гевгелија не ја одржува висината на основната главнина од точката 12, Владата на Република Северна Македонија ќе ја одземе лиценцата.

14. Оваа лиценца ќе се објави на интернет страницата на Министерството за финансии.

Образложение

Друштвото за трговија и услуги „КИНГ ЕУРОПЕ“ ДОО увоз-извоз Гевгелија до Министерството за финансии поднесе Барање бр.13-9212/1 од 29.10.2025 година за добивање на лиценца за приредување

Институција Влада на Република Северна Македонија
Датум/Време 07.04.2026 18:38

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.
Верификација <https://materijali.e-vlada.mk/Home/GetDocumentReviewContentById?documentId=719fba70-6bc1-46f8-b3be-9e2bes3640d5&materialId=ef186edb-07f5-43c6-9b50-2e8ce4a7b32e>



на игри на среќа во автомат клуб. На ден 25.11.2025 година, на барање на Министерството за финансии, Царинската управа на Република Северна Македонија достави потврда бр.05-077360/25-0002 од 20.11.2025 година за платени царински давачки.

Кон барањето подносителот ги достави следните документи:

1. Договор за основање на Друштвото за трговија и услуги КИНГ ЕУРОПЕ ДОО увоз-извоз Гевгелија -пречистен текст- склучен на ден 15.1.2020 година помеѓу Друштвото за трговија и услуги „МДФС ИНТЕРНАЦИОНАЛ ГРУП“ ДОО Гевгелија и Анибал Енис Озкан;

2. Правила за игри на среќа на автомати бр.133-0302 од 27.10.2025 година донесени од Друштвото за трговија и услуги „КИНГ ЕУРОПЕ“ ДОО увоз-извоз Гевгелија;

3. Извештај за состојбата на сметката за имателот на сметката (солветност) издадена на 29.10.2025 година од Силк Роуд банка АД Скопје;

4. Декларација за прием на плата од 2.5.2025 година, декларација за прием на плата од 3.6.2025 година, декларација за прием на плата од 3.7.2025 година, декларација за прием на плата од 1.8.2025 година, декларација за прием на плата од 5.9.2025 година и декларација за прием на плата од 7.10.2025 година, издадени од Управата за јавни приходи исплатени преку Силк Роуд банка АД Скопје и потврда од 20.10.2025 година, издадена од Фонд за пензиско и инвалидско осигурување на Северна Македонија;

5. Извештај за извршена проценка на недвижен имот казино со ресторан и деловен простор-дуќан на в.м. Мрдаја -Дојран изготвен на ден 10.7.2025 година од страна на Друштвото за производство и услуги „НАСА КОМ“ ДООЕЛ Скопје, Имотен лист бр.1887, препис КО Сретеново од 10.10.2025 година и Имотен лист бр.7239, препис КО Сретеново од 10.10.2025 година издадени од Агенцијата за катастар на недвижности, нотарски акт: Договор за продажба на недвижен имот со ОДУ бр.367/2015 од 18.6.2015 година издаден од нотар Ѓорѓи Николов, солемнизација потврда на приватна исправа -договор за продажба на недвижен имот-извод- со ОДУ бр.671/18 од 21.8.2018 година издаден од нотар Луиза Христова и солемнизација (потврда) на приватна исправа со ОДУ број 284/2017 од 15.5.2017 година издадена од нотар Ѓорѓи Николов;

6. Извештај за извршена проценка на недвижен имот казино со ресторан, хотелски комплекс и земјиште во с.Кравари -Битола изготвен на ден 12.7.2025 година од страна на Друштвото за производство и услуги „НАСА КОМ“ ДООЕЛ Скопје, извештај за извршена проценка на недвижен имот станови на гаражен простор во станбена зграда на ул.„Панче Пешев“ бр.1А-Гевгелија изготвен на ден 10.7.2025 година од Друштвото за производство и услуги „НАСА КОМ“ ДООЕЛ Скопје, Имотен лист бр.103340, препис КО Гевгелија од 10.10.2025 година, Имотен лист бр.100168, препис КО Кравари од 10.10.2025 година, Имотен лист бр.100156, препис КО Кравари од 10.10.2025 година и Имотен лист бр.843, препис КО Кравари од 10.10.2025 година, издадени од Агенцијата за катастар на недвижности и потврдување на приватна исправа (солемнизација)-Договор за купопродажба на недвижен имот со ОДУ бр.57/19 извод од 13.2.2019 година заверен кај нотар Маргарита Вангелова;

7. Програма за примена на марките и дејствијата за спречување на перење пари и финансирање на тероризам за Друштвото за трговија и услуги „КИНГ ЕУРОПЕ“ ДОО увоз-извоз Гевгелија со бр.113-0302 од 1.10.2025 година;

8. Денарски извод од 1.10.2025 до 28.10.2025 година генериран на ден 29.10.2025 година издаден од Силк Роуд банка АД Скопје;

9. Решение бр.3317/04250-0355/2 од 27.10.2025 година донесено од Управата за јавни приходи, Регионална дирекција Струмица;

10. Уверенија за техничка исправност на 100 автомати за приредување на игрите на среќа издадени од Друштвото за услуги, техничко испитување и анализа на автомати и маси за игри на среќа „ВИП ИНТЕЛ“ ДООЕЛ Кочани;

Институција Влада на Република Северна Македонија
Датум/Време 07.04.2026 18:38

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.
Верификација <https://materijali.e-vlada.mk/Home/GetDocumentReviewContentById?documentId=719fba70-6bc1-46f8-b3be-9e2bes3640d5&materialId=ef186edb-07f5-43c6-9b50-2e8ce4a7b32e>



11. Тековна состојба бр.0805-50/15152025000463 од 21.10.2025 година издадена од Централниот регистар на Република Северна Македонија;

12. Уверение за состојба на даноци, придонеси и други јавни приходи и давачки бр.33-29/178-1 од 8.10.2025 година издадено од Управата за јавни приходи, Регионална дирекција Струмица;

13. Потврда од Регистарот на казни за сторени кривични дела на правните лица бр.0808-12/327 од 21.10.2025 година дека на трговското друштво не му е изречена споредна казна забрана за добивање на дозвола, лиценца, концесија, овластување или друго право утврдено со посебен закон издадена од Централниот регистар на Република Северна Македонија;

14. Потврда од Регистарот на казни за сторени кривични дела на правните лица бр.0808-12/327-1 од 21.10.2025 година дека на трговското друштво не му е изречена споредна казна одземање на дозвола, лиценца, концесија, овластување или друго право утврдено со посебен закон издадена од Централниот регистар на Република Северна Македонија;

15. Потврда од Регистарот на казни за сторени кривични дела на правните лица бр.0808-50/151520250003451 од 21.10.2025 година дека на трговското друштво не му е изречена споредна казна привремена забрана за вршење на одделна дејност издадена од Централниот регистар на Република Северна Македонија;

16. Потврда од Регистарот на казни за сторени кривични дела на правните лица бр.0808-50/151520250003452 од 21.10.2025 година дека на трговското друштво не му е изречена споредна казна трајна забрана за вршење на одделна дејност издадена од Централниот Регистар на Република Северна Македонија;

17. Информација за економско финансиска состојба бр.0905-28/26 од 6.8.2025 година издадена од Централниот регистар на Република Северна Македонија и

18. Уплатници ПП 50 за платена административна такса во вкупен износ од 650,00 денари.

Постапувајќи по поднесеното Барање, а врз основа на доставените документи, Министерството за финансии ја утврди следната фактичка состојба:

Подносителот на Барањето е трговско друштво со седиште во Република Северна Македонија и на денот на поднесувањето на Барањето за издавање на лиценца за приредување на игри на среќа во автомат клуб има уплатено основна главнина во износ од 2.500.500,00 евра, видно од тековната состојба бр.0805-50/15152025000463 од 21.10.2025 година издадена од Централниот регистар на Република Северна Македонија.

На подносителот на Барањето не му е изречена споредна казна забрана за добивање на лиценца за приредување на игри на среќа, не му е изречена споредна казна одземање на лиценца за приредување на игри на среќа, не му е изречена споредна казна привремена забрана за вршење на одделна дејност и не му е изречена споредна казна трајна забрана за вршење на одделна дејност, видно од потврдите бр.0808-12/327, бр.0808-12/327-1, бр.0808-50/151520250003451 и бр.0808-50/151520250003452 од 21.10.2025 година издадени од Централниот регистар на Република Северна Македонија.

Со доставената информација за економско-финансиската состојба на субјектот издадена од Централниот регистар на Република Северна Македонија бр.0905-28/26 од 6.8.2025 година, оценувајќи ги податоците искажани во годишната сметка за 2024 година и споредбените показатели за финансиската стабилност, ликвидност и успешност во работењето се потврдува економско-финансиската состојба во работењето на Друштвото.

Од Програмата за примена на мерките и дејствијата за спречување на перење пари и финансирање на тероризам бр.113-0302 од 1.10.2025 година донесена од Друштвото за трговија и услуги „КИНГ ЕУРОПЕ“ ДОО увоз-извоз Гевгелија, се утврди дека во истата се утврдени мерките и дејствијата за откривање и спречување на перење пари и други приноси од казниво дело и финансирање на тероризам.

Институција Влада на Република Северна Македонија
Датум/Време 07.04.2026 18:38

Верификација

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.
<https://materijali.e-vlada.mk/Home/GetDocumentReviewContentById?documentId=719fba70-6bc1-46f8-b3be-9e2bes3640d5&materialId=ef186edb-07f5-43c6-9b50-2e8ce4a7b32e>



Од потврдата бр.05-077360/25-0002 од 19.11.2025 година издадена од Царинската управа на Република Северна Македонија и од уверението за платени даноци и придонеси бр.33-29/178-1 од 8.10.2025 година издадено од Управата за јавни приходи, Регионална дирекција Струмица, се констатира дека трговското друштво ги има подмирено јавните давачки по основ на даноци, царини и придонеси за задолжително социјално осигурување.

Од доставеното Решение бр.3317/04250-0355/2 од 27.10.2025 година од Управата за јавни приходи, Регионална дирекција Струмица, се утврди дека деловната просторија која се наоѓа на ул. „Маршал Тито“ бр.1, Стар Дојран ги исполнува просторните и техничко-технолошките услови за приредување на игри на среќа во автомат клуб.

Трговското друштво нема блокирано трансакциска сметка во банка во моментот на поднесување на барањето за издавање на лиценца за приредување игри на среќа во автомат клуб, видно од Извештајот за состојбата на сметката за имателот на сметката (солветност) издадена на ден 29.10.2025 година од Силк Роуд банка АД Скопје.

Од декларација за прием на плата од 02.05.2025 година, декларација за прием на плата од 03.06.2025 година, декларација за прием на плата од 3.7.2025 година, декларација за прием на плата од 1.8.2025 година, декларација за прием на плата од 5.9.2025 година и декларација за прием на плата од 7.10.2025 година издадени од Управата за јавни приходи исплатени преку Силк Роуд банка АД Скопје и потврда од 20.10.2025 година издадена од Фонд за пензиско и инвалидско осигурување на Северна Македонија се утврди дека друштвото редовно исплатува плати на вработените во последните шест месеци.

Од денарскиот извод од 1.10.2025 до 28.10.2025 година, генериран на ден 29.10.2025 година издаден од Силк Роуд банка АД Скопје се утврди дека друштвото располага со парични средства за плаќање на надоместокот за лиценца и паричните средства за плаќање на надоместокот се обезбедени од тековното работење на друштвото.

Од Договорот за основање на Друштвото за трговија и услуги „КИНГ ЕУРОПЕ“ ДОО увоз-извоз Гевгелија склучен на ден 15.1.2020 година помеѓу содружниците на друштвото, се утврди дека основната главнина на друштвото изнесува 2.500.500,00 евра и се состои од непаричен влог (недвижности), и тоа непаричен влог од 2.301.790,00 евра внесува содружникот Друштвото за трговија и услуги „МДФС ИНТЕРНАЦИОНАЛ ГРУП“ ДОО Гевгелија и непаричен влог од 198.710,00 евра внесен од содружникот Анибал Енис Озкан.

Од доказите наведени во точка 5 од образложението на оваа лиценца се утврди вредноста на непаричниот влог внесен од Друштвото за трговија и услуги „МДФС ИНТЕРНАЦИОНАЛ ГРУП“ ДОО Гевгелија и потеклото на непаричниот влог, односно недвижностите се стекнати со купопродажен договор.

Од доказите наведени во точка 6 од образложението на оваа лиценца се утврди вредноста на непаричниот влог внесен од содружникот Анибал Енис Озкан и потеклото на непаричниот влог, односно недвижностите се стекнати со купопродажен договор.

Доставеното Барање за добивање на лиценца се однесува на приредување на игри на среќа во автомат клуб, што произлегува од доставените правила на игри на среќа на автомати бр.133-0302 година од 27.10.2025 година донесени од Друштвото за трговија и услуги КИНГ ЕУРОПЕ ДОО увоз-извоз Гевгелија кои се во согласност со член 92 став (1) и (2) од Законот за игрите на среќа и за забавните игри.

Од доставените 100 уверенија издадени од Друштвото за услуги, техничко испитување и анализа на автомати и маси за игри на среќа „ВИП ИНТЕЛ“ ДООЕЛ Кочани се утврди дека поставените автомати во автомат клубот се технички исправни за употреба.

Согласно член 89 од Законот, барателот за издавање на лиценца за приредување на игри на среќа во автомат клуб мора да има обезбедено надзорен информациски систем преку кој се поврзани сите

Институција Влада на Република Северна Македонија
Датум/Време 07.04.2026 18:38

Верификација

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.
<https://materijali.e-vlada.mk/Home/GetDocumentReviewContentById?documentId=719fba70-6bc1-46f8-b3be-9e2bes3640d5&materialId=ef186edb-07f5-43c6-9b50-2e8ce4a7b32e>



автомати, без оглед на тоа дали тие се сместени во една или повеќе деловни простории на приредувачот на игри на среќа во автомат клуб, така што системот обезбедува точни податоци за уплатата и исплатата на секој од автоматите кои може да се прикажуваат во секое време и таквиот систем мора да овозможува негово поврзување со информацискиот систем на Управата за јавни приходи.

Од доставеното известување бр.21-546/2 од 20.7.2020 година од Управата за јавни приходи, Генерална дирекција Скопје се утврди дека Друштвото за трговија и услуги „КИНГ ЕУРОПЕ“ ДОО увоз-извоз Гевгелија има обезбедено надзорен информациски систем и е официјално поврзан со Управата за јавни приходи.

Врз основа на доставените докази и утврдената фактичка состојба, се оцени дека се исполнети условите за издавање на лиценца за приредување на игри на среќа во автомат клуб на Друштвото за трговија и услуги „КИНГ ЕУРОПЕ“ ДОО увоз-извоз Гевгелија.

Според член 2 точка 23) од Законот, игри на среќа во автомат клуб се игри кои се приредуваат на автомати, електронски рулети и други апарати со повеќенаменска улога и добивка („мултиплеер“) и на системот на автоматите кој подразбира поврзување на поголем број автомати поради формирање на единствен џек пот со исти и истовремени можности на сите учесници во играта. Според точка 24) од истиот член, автомати за игри на среќа со повеќенаменска улога и добивка („мултиплеер“) се механички, електронски или слични уреди на кои учесниците во игрите на среќа со уплата на одреден износ (жетон, метални пари или непосредна уплата на благајна, односно на автоматот) имаат можност за добивка.

Во согласност со член 87 став (1) од Законот, лиценцата за приредување на игри на среќа во автомат клуб се издава за период од шест години, поради што се одлучи како во точката 1 од диспозитивот на оваа лиценца.

Според член 10 став (1) од Законот, трговското друштво на кое му е издадена лиценца во согласност со овој закон, е должно да започне со приредување на играта на среќа во рок од 15 дена од денот на приемот на лиценцата. Во спротивно, Владата на Република Македонија ќе му ја одземе лиценцата, поради што се одлучи како во точките 3 и 4 од диспозитивот на оваа лиценца.

Врз основа на член 87 став (2) од Законот, за добивање на лиценца се плаќа надоместок во износ од 78.750 евра во денарска противвредност по средниот курс на Народната банка на Република Македонија на денот на уплатата. Надоместокот за лиценцата се плаќа така што 50% од надоместокот се уплаќа при издавање на лиценцата, а остатокот од 50% на еднакви годишни рати додека трае лиценцата. Надоместокот од 50% кој се плаќа при издавање на лиценцата, приредувачот на игрите на среќа е должен да го плати во рок од 15 дена од денот на приемот на лиценцата, во спротивно ќе се смета дека лиценцата не била воопшто издадена. Роковите на достасаност на годишните рати за надоместокот во износ од 50% се утврдуваат во лиценцата. Доколку приредувачот на игрите на среќа не го плати износот на годишната рата до утврдениот датум согласно со лиценцата, Владата на Република Северна Македонија ја одзема лиценцата. Со оглед на наведените законски одредби се одлучи како во точките 5, 6 и 7 од диспозитивот на оваа лиценца.

Приредувачот на игри на среќа, согласно член 18 став (1) од Законот, за обезбедување на исплатата на добивките на учесниците во игрите на среќа, за плаќање на јавните давачки утврдени со закон како и за надоместоците и посебните давачки утврдени со овој закон е должен да депонира депозит или да обезбеди банкарска гаранција, во банка со седиште во Република Северна Македонија, во износ кој за соодветната игра на среќа е утврден со овој закон, во рок од 15 дена од денот на приемот на лиценцата и во истиот рок доказот за депонираниот депозит или банкарската гаранција да ги достави до Министерството за финансии.

Согласно член 13 став (1) точка 9) од Законот, доколку приредувачот на игрите на среќа не депонира депозит или не обезбеди банкарска гаранција во рок од 15 дена од приемот на лиценцата,

Институција Влада на Република Северна Македонија
Датум/Време 07.04.2026 18:38

Верификација

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.
<https://materijali.e-vlada.mk/Home/GetDocumentReviewContentById?documentId=719fba70-6bc1-46f8-b3be-9e2bes3640d5&materialId=ef186edb-07f5-43c6-9b50-2e8ce4a7b32e>



Владата на Република Северна Македонија ќе ја одземе лиценцата. Со оглед на наведените законски одредби се одлучи како во точките 8 и 9 од диспозитивот на оваа лиценца.

Согласно член 94 став 1 и 2 од Законот, за приредување на игрите на среќа во автомат клуб приредувачот на игри на среќа, на месечна основа, плаќа посебна давачка во висина од 20% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот, поради што се одлучи како во точката 10 од диспозитивот на оваа лиценца. Приредувачот на игри на среќа во автомат клуб, на месечна основа, за финансирање на спортот плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот и за финансирање на здравствената заштита плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот, поради што се одлучи како во точката 11 од диспозитивот на оваа лиценца.

Доколку приредувачот на игрите на среќа не ја одржува висината на основната главнина, согласно член 13 став 1 точка 12 од Законот за игрите на среќа и за забавните игри, Владата на Република Северна Македонија ќе му ја одземе лиценцата, поради што се одлучи како во точките 12 и 13 од диспозитивот на оваа лиценца.

Според член 12 од Законот, издадените лиценци за приредување на игри на среќа се објавуваат на интернет страницата на Министерството за финансии, поради што се одлучи како во точката 14 од диспозитивот на оваа лиценца.

Со оглед на наведеното, Владата на Република Северна Македонија ја издаде лиценцата за приредување на игри на среќа во автомат клуб на Друштвото за трговија и услуги „КИНГ ЕУРОПЕ“ ДОО увоз-извоз Гевгелија.

УПАТСТВО ЗА ПРАВНО СРЕДСТВО: Против овој управен акт може да се поднесе тужба за поведување на управен спор до Управниот суд на Република Северна Македонија, во рок од 30 дена од денот на доставувањето на управниот акт до странката.

**Претседател на Владата на Република Северна
Македонија**

Проф. д-р Христијан Мицкоски

Подготвил: Маја Богоевска, 06.04.2026
Проверил: Никола Пасков, 07.04.2026
Контролирал: Стојанчо Радичевски, 07.04.2026
Согласен: Зоран Брњарчевски, 07.04.2026

Одобрил: Игор Јанушев,
Генерален секретар на Владата на Република Северна Македонија

Институција: Влада на Република Северна Македонија
Датум/Време: 07.04.2026 18:38

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.
<https://materijali.e-vlada.mk/Home/GetDocumentReviewContentById?documentId=719fba70-6bc1-46f8-b3be-9e2be53640d5&materialId=ef186edb-07f5-43c6-9b50-2e8ce4a7b32e>

